



വുർആൻ ബോധനം

1180

സൂറ-42 / അശ്ശൂറ

സൂക്തം: 14 - 15

യഥാർഥ ദൈവിക ദീനിന്റെ വക്താക്കൾ അതു സ്വീകരിക്കുന്നത് അത് സത്യദീൻ ആയ തുകൊണ്ടാണ്. അല്ലാഹു മനുഷ്യ ജീവിതം സംസ്കരിക്കുന്നതിനുവേണ്ടി അവന്റെ ദൂതൻ വഴി അവതരിപ്പിച്ച ധർമസംഹിതയാണ് സത്യദീൻ. അതാണ് ദേശീയവും വംശീയവുമായ പൈതൃകങ്ങളെക്കാൾ മഹത്തരമായിട്ടുള്ളത്. വേദവാഹകർ ആചരിക്കുന്ന മറ്റു ദീനുകളെല്ലാം സാക്ഷാൽ ദൈവിക ദീനിൽനിന്ന് വ്യതിചലിച്ച് സ്വീകരിച്ച വൈകല്യങ്ങളും വൈകൃതങ്ങളുമാകുന്നു.

14. ജ്ഞാനം വന്നുകിട്ടിയ ശേഷം തന്നെയാകുന്നു ജനം ഭിന്നിച്ചത്; തമ്മിൽ പോരു നിമിത്തം. ശിക്ഷാവിധികൾ നടപ്പാക്കുന്നതിന് നിന്റെ നാമൻ മൂന്നാലെ കൃത്യമായ അവധി നിശ്ചയിച്ചിട്ടില്ലായിരുന്നെങ്കിൽ അവരുടെ വിധി ഇതിനകം നടത്തപ്പെട്ടു കഴിഞ്ഞേനെ. അവർക്കുശേഷം വേദാവകാശികളായവർ തീർച്ചയായും അതെക്കുറിച്ചു സങ്കീർണമായ സന്ദേഹത്തിലാകുന്നു.

وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ بَعِيًا بَيْنَهُمْ وَلَوْلَا كَلِمَةٌ سَبَقَتْ مِنْ رَبِّكَ إِلَىٰ أَجَلٍ مُّسَمًّى لَفُضِيَ بَيْنَهُمْ وَإِنَّ الَّذِينَ أُورِثُوا الْكِتَابَ مِنْ بَعْدِهِمْ لَفِي شَكٍّ مِّنْهُ مُرِيبٍ



14

അവർ ഭിന്നിച്ചിട്ടില്ല (ജനം ഭിന്നിച്ചത്) = وَمَا تَفَرَّقُوا
 അവർക്ക് ജ്ഞാനം വന്നുകിട്ടിയശേഷം (തന്നെയാകുന്നു) അല്ലാതെ = إِلَّا مِنْ بَعْدِ مَا جَاءَهُمُ الْعِلْمُ
 അവർക്കിടയിലെ അക്രമത്താൽ (തമ്മിൽ പോരു നിമിത്തം) = بَعِيًا بَيْنَهُمْ
 നിന്റെ നാമനിൽനിന്ന് നിശ്ചിത അവധിയിലേക്ക് ഒരു വചനം ഉണ്ടായിട്ട് = وَلَوْلَا كَلِمَةٌ سَبَقَتْ مِنْ رَبِّكَ إِلَىٰ أَجَلٍ مُّسَمًّى
 ല്ലായിരുന്നെങ്കിൽ (നിന്റെ നാമൻ മൂന്നാലെ കൃത്യമായ അവധി നിശ്ചയിച്ചിട്ടില്ലായിരുന്നെങ്കിൽ)
 അവർക്കിടയിൽ വിധിക്കപ്പെട്ടതുതന്നെ (ഇതിനകം അവരുടെ വിധി നടത്തപ്പെട്ടു കഴിഞ്ഞേനെ) = لَفُضِيَ بَيْنَهُمْ
 വേദം അനന്തരമെടുത്തവർ (വേദാവകാശികളായവർ) = وَإِنَّ الَّذِينَ أُورِثُوا الْكِتَابَ
 അതെക്കുറിച്ചു സങ്കീർണമായ സംശയത്തിൽ തന്നെയാകുന്നു = مِنْ بَعْدِهِمْ لَفِي شَكٍّ مِّنْهُ مُرِيبٍ

‘അവർ ഭിന്നിച്ചിട്ടില്ല’ - എന്നതിലെ ‘അവർ’ വേദ വിശ്വാസികളാണ്. 98:4-ൽ അക്കാര്യം وَمَا تَفَرَّقَ الَّذِينَ الَّذِينَ أُورِثُوا الْكِتَابَ إِلَّا مِنْ بَعْدِ مَا جَاءَهُمُ الْبَيِّنَةُ ﴿٤﴾

(നേരത്തെ വേദം ലഭിച്ചവരിൽ ഭിന്നിപ്പുണ്ടായിട്ടുള്ളതു സുവ്യക്തമായ സന്മാർഗപ്രമാണങ്ങൾ അവർക്കു ലഭിച്ചശേഷം തന്നെയാകുന്നു) എന്ന് സ്പഷ്ടമായി പ്രസ്താവിച്ചിരിക്കുന്നു.



വേദപ്രമാണങ്ങളും പ്രവാചകന്മാരുടെ പ്രബോധനവുമാണ് ജ്ഞാനം - 98:2-ൽ ﴿رَسُولٌ مِّنَ اللَّهِ يَتْلُو صُحُفًا مُّطَهَّرَةً﴾ (പാവനമായ ഏടുകൾ വായിച്ചു കേൾപ്പിക്കുന്ന ദൈവദൂതൻ) എന്ന് അത് വിശദമാക്കിയിരിക്കുന്നു.

സൂക്തസാരം: എല്ലാ പ്രവാചകന്മാരും പ്രബോധനം ചെയ്തത് ഒരേ ധർമ്മസൂക്തങ്ങളാണെന്ന് എല്ലാ വൈദിക മത വിഭാഗങ്ങൾക്കും അറിയാം. അതിനത്തു കൊണ്ടുതന്നെയാണ് അവർ ഭിന്നവിരുദ്ധമായ പലമതക്കാരായി പിരിഞ്ഞത്. ഒരേ വേദത്തിന്റെയും പ്രവാചകന്റെയും അനുയായികൾ തന്നെ പല വിശ്വാസക്കാരും ദൈവശാസ്ത്രക്കാരുമായി പിരിഞ്ഞു. പുതിയ പ്രവാചകന്മാരെയും അവർ പഠിപ്പിച്ച ദൈവശാസ്ത്രത്തെയും പൂർവ്വ പ്രവാചകന്മാരുടെ ശിഷ്യന്മാർ തള്ളിക്കളഞ്ഞു. പിൽക്കാല പ്രവാചകന്മാരുടെ ശിഷ്യന്മാർ മുൻകാല പ്രവാചകന്മാരുടെ പാഠങ്ങളും തള്ളിക്കളഞ്ഞു. ഈ തള്ളിക്കളയലുകളിലൂടെ, ഓരോ പ്രവാചക സമൂഹവും തങ്ങളുടെ പ്രവാചകനെത്തന്നെ തള്ളിക്കളയുകയായിരുന്നു. ഓരോ പ്രവാചകനും പൂർവ്വ പ്രവാചകന്മാരെയും പ്രമാണങ്ങളെയും സത്യപ്പെടുത്തുകയും - *أَمْ يَدَّبَّدُوا* ഭാവി പ്രവാചകന്റെ ആഗമനം പ്രവചിക്കുകയും - *يَأْتِي مِن بَعْدِي* ചെയ്തിട്ടുള്ളതാണല്ലോ. മുഹമ്മദ് നബി ആഗതനായിട്ടുള്ളതും പൂർവ്വ പ്രവാചകന്മാരുടെ സാക്ഷാത്കാരമായിട്ടാണെന്ന് വുർആൻ ആവർത്തിച്ചു പ്രസ്താവിക്കുന്നുണ്ട്. അദ്ദേഹം അന്ത്യ പ്രവാചകനായതുകൊണ്ടാണ് തനിക്ക് ശേഷം പ്രവാചകാഗമനമുണ്ടാകുമെന്ന് പ്രവചിക്കാതിരുന്നത്. സത്യത്തോടും ധർമ്മത്തോടുംമുള്ള പ്രതിബദ്ധതയായിരുന്നില്ല, പ്രത്യുത മറ്റുള്ളവരുടെ മേൽ ഔന്നത്യം നേടാനും മേധാവിത്വം പുലർത്താനുമുള്ള തരയായിരുന്നു ജനസമൂഹങ്ങളുടെ മതപരമായ ഭിന്നിപ്പുകൾക്കായാദം. മാത്സര്യത്തിനും മേധാവിത്വ മോഹത്തിനും ഭേദചിന്തക്കും മതത്തെ ഉപയോഗിച്ച് ആത്മീയ ന്യായം ചമക്കുകയാണ് ഓരോ വിഭാഗവും. തങ്ങളാണ് സത്യം, വിശിഷ്ടർ, മേധാവികളും വരേണ്യരും. മറ്റുള്ളവർ അതംഗീകരിക്കണം. തങ്ങൾക്കു വിധേയരാവണം- ഇതാണ് എല്ലാവരും ആഗ്രഹിക്കുന്നത്. ഇതിനെയാണ് *يَأْتِي مِن بَعْدِي* എന്നു വ്യവഹരിച്ചിരിക്കുന്നത്. ഉച്ചനീചത്വവും ആധിപത്യമോഹവും അക്രമവും മർദ്ദനവും അധർമ്മവും സദാചാര വിരുദ്ധ നടപടിയും പകയും വൈരവുമെല്ലാം *يَأْتِي*-ന്റെ വിവിധ രൂപങ്ങളാണ്. വേദവാഹകർ മതകാര്യത്തിൽ ഭിന്നിക്കുന്നത് *يَأْتِي* കൊണ്ടാണെന്ന് നേരത്തെ 2:213-ലും 3:19-ലും അനുസ്മരിച്ചിരിക്കുന്നു.

വിഭിന്ന മതവിഭാഗങ്ങളിൽ സത്യത്തിൽ ഉറച്ചവരെയും സത്യത്തിൽനിന്നു വ്യതിചലിച്ചവരെയും വേർതിരിച്ചറിയാൻ കഴിയുക, ഓരോ വിഭാഗവും സ്വമതത്തോടും അന്യമതത്തോടും പുലർത്തുന്ന സമീപനം പരിശോധിക്കുന്നതിലൂടെയാണ്. അസത്യ മതങ്ങളുടെ വാഹകരെ നയിക്കുന്നത് മതത്തിലുള്ള വിശ്വാസത്തിലേറെ, ദുരഭിമാനമായിരിക്കും. സ്വസമൂഹം ആചരിക്കുന്നതും തലമുറ തലമുറകളായി ആചരിച്ചു വരുന്നതുമായ സംസ്കാരം എന്നതാണ് ആ മതത്തിന്റെ യാഥാർത്ഥ്യവും ആധികാരികതയും മഹത്വവുമെല്ലാം. അത് നിലനിർത്തുന്നതിലാണ് തങ്ങളുടെ അന്തസ്സും അഭിമാനവും. സ്വന്തം മതമുല്യങ്ങൾ സൂക്ഷ്മ വിശകലനത്തിൽ യാഥാർത്ഥ്യമല്ലെന്നു തെളിഞ്ഞാലും തങ്ങളെ സംബന്ധിച്ചുടത്തോളം സത്യം അതുതന്നെയാണ്. അതുപേക്ഷിക്കുന്നത് അപമാനകരവും ഹീനവുമാണ്. അന്യമതങ്ങൾ, തങ്ങളുടേതല്ലാത്തതും അന്യ

സമുദായത്തിൽ നിലവിൽ വന്നതുമായതുകൊണ്ടു തന്നെ അസത്യവും അയാഥാർത്ഥ്യവും നീചവുമാകുന്നു. പാരമ്പര്യമായി ലഭിച്ച മതം ഉപേക്ഷിച്ച് മറ്റൊരു മതം സ്വീകരിക്കുന്നത് നാണക്കേടാണ്. പൈതൃക സംസ്കാരത്തെയും പൂർവ്വ പിതാക്കളെയും നിന്ദിക്കലാണ്.

യാഥാർത്ഥ്യ ദൈവിക ദീനിന്റെ വക്താക്കൾ അതു സ്വീകരിക്കുന്നത് അത് സത്യദീൻ ആയതുകൊണ്ടാണ്. അല്ലാഹു മനുഷ്യ ജീവിതം സംസ്കരിക്കുന്നതിനുവേണ്ടി അവന്റെ ദൂതൻ വഴി അവതരിപ്പിച്ച ധർമ്മസംഹിതയാണ് സത്യദീൻ. അതാണ് ദേശീയവും വംശീയവുമായ പൈതൃകങ്ങളെക്കാൾ മഹത്തരമായിട്ടുള്ളത്. വേദവാഹകർ ആചരിക്കുന്ന മറ്റു ദീനുകളെല്ലാം സാക്ഷാൽ ദൈവിക ദീനിൽനിന്ന് വ്യതിചലിച്ച് സ്വീകരിച്ച വൈകല്യങ്ങളും വൈകൃതങ്ങളുമാകുന്നു. പൂർവ്വ പ്രവാചകന്മാരെയും പൂർവ്വ വേദങ്ങളെയും അംഗീകരിക്കുന്നതോടൊപ്പം തന്നെ, അവയുടെ വാഹകർ ആ പ്രവാചക പാഠങ്ങളിൽ വരുത്തിയ വൈകൃതങ്ങളും വൈകല്യങ്ങളും തിരുത്താൻ ശ്രമിക്കേണ്ടത് സാക്ഷാൽ സത്യദീനിന്റെ അനുയായികളുടെ കടമയാകുന്നു.

പൂർവ്വ പ്രവാചകന്മാരെയും വേദങ്ങളെയും സത്യപ്പെടുത്തുകയും സ്വന്തം പ്രവാചകനെയും വേദത്തെയും പിൻപറ്റുകയും ചെയ്യുന്നവർക്കിടയിലും, അടിസ്ഥാനാദർശങ്ങളിലുണ്ടാകുന്ന ഭിന്നതയുടെ കാരണം *يَأْتِي*: തന്നെയാകുന്നു. തൗറാത്തിന്റെ വാഹകരായ യഹൂദരിൽ പരസ്പരം അംഗീകരിക്കാത്ത പല വിഭാഗങ്ങളുണ്ട്. വിശ്വാസ പ്രമാണങ്ങളിലും വ്യാഖ്യാനങ്ങളിലും പരസ്പരം പൊരുത്തപ്പെടാത്ത ഒട്ടേറെ വിഭാഗങ്ങൾ ക്രിസ്ത്യാനികളിലുമുണ്ട്. മുസ്ലിം സമുദായവും ഇതിൽ നിന്നൊഴിവല്ല. ഈ കൊച്ചു കേരളത്തിൽ തന്നെ ഏതെല്ലാം തരം മുസ്ലിംകളാണുള്ളത്! മിക്ക സംഘങ്ങളും ആഗ്രഹിക്കുന്നത് ദീനിന്റെ വിജയമല്ല; അപര സംഘടനയുടെ പരാജയമാണ്.

നേരത്തെ സൂചിപ്പിച്ചതുപോലെ ഇജ്തിഹാദിയായ വിഷയങ്ങളിലുണ്ടാകുന്ന ഭിന്ന വീക്ഷണങ്ങൾ നിഷിദ്ധമായ വിഭാഗീയതയിൽ പെടുന്നില്ല. ദീനിന്റെ ദർശനത്തിനും ഇഖ്ലാഖത്തിനും വേണ്ടി സവിശേഷമായ പ്രവർത്തന രീതികളാവിഷ്കരിച്ച് വിവിധ സംഘങ്ങളായി പ്രവർത്തിക്കുന്നതും അപ്രകാരം തന്നെ. അത്തരം കൂട്ടായ്മകളെല്ലാം ഇസ്ലാമിക പ്രസ്ഥാനത്തിന്റെ ഘടകങ്ങളാകുന്നു. സ്വന്തത്തിനും സ്ഥാനമാനങ്ങൾക്കും മേധാവിത്വത്തിനും വേണ്ടി പരസ്പരം കടിപിടി കൂടുകയും അസ്പഷ്ടതയും ഭ്രഷ്ടം കൽപിക്കുകയും ചെയ്യുന്ന വിഭാഗങ്ങളാണ് ഇവിടെ വിമർശിക്കപ്പെടുന്നത്.

لَتَضَيَّ بَيْنَهُمْ *وَلَوْلَا كَلِمَةٌ* എന്ന വാക്യം ലഘുവായ വ്യത്യാസത്തോടെ 10:19, 11:110, 20:129, 41: 45 സൂക്തങ്ങളിൽ വന്നിട്ടുള്ളതാണ്. അടിമകളെ വിചാരണ ചെയ്യാനും രക്ഷാശിക്ഷകൾ നടപ്പാക്കാനും അല്ലാഹു കൃത്യമായ അവധി നിശ്ചയിച്ചിട്ടില്ലായിരുന്നുവെങ്കിൽ, ദൈവിക ദീൻ സ്ഥാപിക്കുന്നതിൽ മതമാത്സര്യാദികളാൽ ഭിന്നിക്കുന്നവർ ഈ ലോകത്തു വച്ചു തന്നെ ശിക്ഷിക്കപ്പെടുമായിരുന്നു എന്നാണ് വചനസാരം.

الَّذِينَ أَوْرَثُوا الْكِتَابَ مِن بَعْدِهِمْ തൗറാത്തും ഇബ്രാഹീലും നേരിട്ടു ലഭിച്ച തലമുറകൾക്കു ശേഷം അവരിൽനിന്ന് അത് അനന്തരാവകാശമായി നേടിയ പിൻതലമുറകളാണ്. അവർ അതെക്കുറിച്ചു സകീർണമായ സംശയത്തിലാണ്. അതിലുണ്ടായ ഭിന്നിപ്പിനെയാണ് സന്ദേഹത്തെയും *شَكٌّ مِّنْهُ مُرِيبٌ* എന്ന്



നേരത്തെ 11:110-ലും 41:45-ലും പ്രസ്താവിച്ചിരിക്കുന്നു. വിശദീകരണം പ്രസ്തുത സൂക്തങ്ങൾക്കു താഴെ കാണുക. ഇവിടെ **الَّذِينَ أَوْثَرُوا الْكِتَابَ مِنْ بَعْدِهِمْ** (അവർക്കു ശേഷം വേദാവകാശികളായവർ) എന്നു പറഞ്ഞത്, അന്ത്യപ്രവാചകന്റെ കാലത്തും അതിനു ശേഷവുമുള്ള വേദക്കാരാണെന്നും,

الكِتَابِ കൊണ്ടുദ്ദേശ്യം വിശുദ്ധ ഖുർആനാണെന്നും ചില പണ്ഡിതന്മാർ അഭിപ്രായപ്പെട്ടിരിക്കുന്നു. അവരുടെ സംശയം - **مِنْهُ** ഖുർആനിനെക്കുറിച്ചാണ്. ഖുർആനിനെയാണ് എന്നതിലെ സർവ്വനാമം കുറിക്കുന്നത്. കൂടുതൽ പ്രബലവും സന്ദർഭോചിതവുമായ വ്യാഖ്യാനം ആദ്യം പറഞ്ഞതാണ്. ●

15. ആകയാൽ പ്രവാചകൻ ഈ സത്യദീൻ പ്രബോധനം ചെയ്യുക. കൽപിക്കപ്പെട്ടതു പ്രകാരം അതിൽ നിലകൊള്ളുക. ജനത്തിന്റെ ഇഹരകളെ നീ പിന്തുടർന്നുകൂടാ. അസന്ദിഗ്ധമായി പ്രഖ്യാപിക്കണം: അല്ലാഹു അവതരിപ്പിച്ച എല്ലാ വേദങ്ങളിലും ഞാൻ വിശ്വസിക്കുന്നു. നിങ്ങൾക്കിടയിൽ നീതിപൂർവ്വം വർത്തിക്കാനത്രെ ഞാൻ കൽപിക്കപ്പെട്ടിട്ടുള്ളത്. അല്ലാഹുവാകുന്നു ഞങ്ങളുടെയും നിങ്ങളുടെയും വിധാതാവ്. ഞങ്ങൾക്കു ഞങ്ങളുടെ ജോലി; നിങ്ങൾക്ക് നിങ്ങളുടെ ജോലിയും. നമുക്കിടയിൽ ഇനി തർക്കം വേണ്ട. അല്ലാഹു നമ്മെയെല്ലാം ഒരുമിച്ചുകൂട്ടുന്നതാകുന്നു. എല്ലാവരും അന്തിമമായി ചെന്നെത്തേണ്ടത് അവർക്കു തന്നെയാണല്ലോ.

فَلِذَلِكَ فَادِّعْ^ط وَأَسْتَقِمَّ^ط كَمَا أَمَرْتُ^ط وَلَا تَتَّبِعْ^ط أَهْوَاءَهُمْ^ط وَقُلْ^ط ءَامَنْتُ^ط بِمَا أَنْزَلَ^ط اللَّهُ^ط مِنْ كِتَابٍ^ط وَأَمَرْتُ^ط لِأَعْدِلَ^ط بَيْنَكُمْ^ط اللَّهُ^ط رَبُّنَا^ط وَرَبُّكُمْ^ط لَنَا^ط أَعْمَالُنَا^ط وَلَكُمْ^ط أَعْمَالُكُمْ^ط لَا حُجَّةَ^ط بَيْنَنَا^ط وَبَيْنَكُمْ^ط اللَّهُ^ط يَجْمَعُ^ط بَيْنَنَا^ط وَإِلَيْهِ^ط الْمَصِيرُ^ط

15

നീ (പ്രവാചകൻ) പ്രബോധനം ചെയ്യുക = فَادِّعْ ആകയാൽ, അതിലേക്ക് = فَلِذَلِكَ
നീ കൽപിക്കപ്പെട്ടതുപോലെ (പ്രകാരം) = كَمَا أَمَرْتُ (അതിൽ) ശരിയായി നിലകൊള്ളുക = وَأَسْتَقِمَّ
അവരുടെ (ജഡത്തിന്റെ) ഇഹരകളെ = أَهْوَاءَهُمْ നീ പിന്തുടർന്നുകൂടാ = وَلَا تَتَّبِعْ
നീ പറയുകയും ചെയ്യുക (അസന്ദിഗ്ധമായി പ്രഖ്യാപിക്കണം) = وَقُلْ
വേദത്താൽ അല്ലാഹു ഇറക്കിയതിൽ (അല്ലാഹു അവതരിപ്പിച്ച എല്ലാ = وَمِنْ كِتَابٍ
വേദങ്ങളിലും) ഞാൻ വിശ്വസിച്ചിരിക്കുന്നു
ഞാൻ കൽപിക്കപ്പെട്ടിട്ടുള്ളതു് = وَأَمَرْتُ
നിങ്ങൾക്കിടയിൽ ഞാൻ നീതിപാലിക്കാൻ (നീതിപൂർവ്വം വർത്തിക്കാനത്രെ) = لِأَعْدِلَ
അല്ലാഹുവാകുന്നു ഞങ്ങളുടെയും നിങ്ങളുടെയും വിധാതാവ് = اللَّهُ رَبُّنَا وَرَبُّكُمْ
ഞങ്ങൾക്കു ഞങ്ങളുടെ ജോലി, നിങ്ങൾക്ക് നിങ്ങളുടെ ജോലിയും = لَنَا أَعْمَالُنَا وَلَكُمْ أَعْمَالُكُمْ
നമുക്കിടയിൽ (ഇനി) തർക്കം വേണ്ട = لَا حُجَّةَ بَيْنَنَا وَبَيْنَكُمْ
അല്ലാഹു നമ്മെ (യെല്ലാം) ഒരുമിച്ചു കൂട്ടുന്നതാകുന്നു = اللَّهُ يَجْمَعُ بَيْنَنَا
അവർക്കു തന്നെയാണല്ലോ മടക്കം (എല്ലാവരും അന്തിമമായി ചെന്നെത്തേണ്ടത്) = وَإِلَيْهِ الْمَصِيرُ

മുതലിനതയുടെ യാഥാർത്ഥ്യം വ്യക്തമാക്കിയ ശേഷം പ്രവാചകനെ സ്വന്തം ദൗത്യം ഉണർത്തുകയാണ്. ഇവിടെ ... **فَلِذَلِكَ**-യിലെ **ط**-യെ കാരണ സൂചകമായി പരിഗണിച്ചുകൊണ്ടും ലക്ഷ്യസൂചകമായി പരിഗണിച്ചുകൊണ്ടും വ്യാഖ്യാനിക്കപ്പെട്ടിരിക്കുന്നു. കാരണ സൂചകമായി കണക്കാക്കുമ്പോൾ, ജനങ്ങൾ സത്യദീനിനെ രാഗദേഷ്ടങ്ങൾക്കു വഴങ്ങി അധർമ്മമായി വ്യത്യസ്ത മതങ്ങളാക്കി മാറ്റി വഴിപിഴച്ചു പോയതു കാരണം, പ്രവാചകൻ ഇനി അവർക്ക് യഥാർത്ഥ ദീൻ പ്രബോധനം ചെയ്യുകയും ആ ദീനിന്റെ ശാസനകൾ ശരിയാക്കി വണ്ണം ജീവിതത്തിൽ പ്രാവർത്തികമാക്കിക്കൊണ്ടുകൊള്ളുകയും ചെയ്യണം എന്നാണ് **فَلِذَلِكَ فَادِّعْ وَأَسْتَقِمَّ**

-ന്റെ താൽപര്യം. രണ്ടാമത്തെ പരിഗണന പ്രകാരം ഈ വചനം **لَكُمْ شَرَعٌ لَكُمْ أَتَّبِعُوا الَّذِينَ وَلَا تَتَّبِعُوا** എന്ന സൂക്തത്തിന്റെ തുടർച്ചയാകുന്നു. അതായത് എല്ലാ പ്രവാചകന്മാരോടും സ്ഥാപിക്കാൻ കൽപിച്ചിട്ടുള്ള ദൈവിക ദീനിലേക്കു തന്നെ - **إِلَىٰ ذَلِكَ الَّذِينَ** - നീയും ജനത്തെ പ്രബോധനം ചെയ്യുകയും ആ ദീനിന്റെ നൈതിക സദാചാര നിയമങ്ങൾ പാലിച്ചുകൊണ്ട് നിലകൊള്ളുകയും ചെയ്യേണം. രണ്ട് വ്യാഖ്യാനത്തെയും സാധൂകരിക്കുന്നതാണ് സൂക്ത സന്ദർഭം. ഒരു വേള രണ്ടു ആശയങ്ങളും ഉദ്ദേശ്യമായിക്കൂടായ്കയില്ല. പ്രവാചകനും സമൂഹവും സ്ഥാപിക്കേണ്ടതും നിലകൊള്ളേണ്ടതും പ്രവാചകൻ കൽപിക്കപ്പെട്ടിട്ടുള്ള വിഷയ

ങ്ങളും കർമ്മ വ്യവസ്ഥയുമാകുന്നു; പൂർവ്വ പ്രവാചകന്മാർ, അവർ കൽപിക്കപ്പെട്ടതു പ്രകാരം ദീൻ സ്ഥാപിച്ചതുപോലെ.

അക്കാര്യത്തിൽ ജനത്തിന്റെ അഭിലാഷങ്ങൾക്കും താൽപര്യങ്ങൾക്കും വഴങ്ങേണ്ടതില്ല. സത്യദീനനെ സ്വേച്ഛാനുസാരം പല ദീനുകളാക്കി വ്യത്യസ്ത ദൈവശാസ്ത്രങ്ങളും കർമ്മശാസ്ത്രങ്ങളും ചമച്ച് ആചരിച്ചുവരുന്നവരിൽ ഓരോ വിഭാഗവും ആഗ്രഹിക്കുന്നത് ഈ പ്രവാചകനും അനുയായികളും അവരെ പിന്തുടരണമെന്നാണ്. ഇഹരയും താൽപര്യവുമായ ഹൂ-യുടെ ബഹുവചനമാണ് **اهوا**. അനാശാസ്യമായ താൽപര്യങ്ങളെ സൂചിപ്പിക്കാനാണ് അധികവും ഉപയോഗിക്കാറുള്ളത്. വേദക്കാരുടെ **ഹൂ-യെ**ക്കുറിച്ച് 2:120-ൽ പ്രസ്താവിച്ചിരിക്കുന്നു:

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ قُلْ إِنَّ هُدَىٰ اللَّهِ هُوَ الْهُدَىٰ وَلَئِنَّ آتِيتَهُمْ أَهْوَاءَهُمْ بَعْدَ الَّذِي لَآئِي جَاءَكَ مِنَ الْعِلْمِ مَا لَكَ مِنَ اللَّهِ مِن لَّدُنِّي وَلَا تَصِيرُ ﴿١٢٠﴾

(യഹൂദരും നസ്രായരും നിന്നിൽ ഒരിക്കലും തൃപ്തരാകുന്നതല്ല; നീ അവരുടെ മതം പിന്തുടരുന്നതുവരെ. എന്നാൽ, പ്രവാചകൻ അസന്ദിഗ്ധമായി പ്രഖ്യാപിച്ചുകൊള്ളണം: അല്ലാഹു നൽകിയ സന്മാർഗ്ഗമാകുന്നു യഥാർഥ സന്മാർഗ്ഗം. ആ ജ്ഞാനം നിന്നു വന്നതായി ശേഷവും അവരുടെ ജഡികോടകളെ പിന്തുടരുന്നുവെങ്കിൽ അല്ലാഹുവിന്റെ ശിക്ഷയിൽനിന്നു നിന്നെ രക്ഷിക്കാൻ ഒരു രക്ഷകനും സഹായിയും ഉണ്ടായിരിക്കുന്നതല്ല).

പരസ്പരം തർക്കിക്കുകയും തള്ളിപ്പറയുകയും ചെയ്യുന്ന മതവിഭാഗങ്ങളോട് സത്യവിശ്വാസികൾ സഹകരിക്കേണ്ട നിലപാട് ഇതാണ്: അല്ലാഹു അവതരിപ്പിച്ച എല്ലാ വേദങ്ങളെയും ഞങ്ങൾ അംഗീകരിക്കുന്നു. അതുകൊണ്ടു തന്നെ, ചില വേദങ്ങളെ മാത്രം അല്ലെങ്കിൽ സ്വന്തം വേദത്തിലെ ചില പ്രമാണങ്ങളെ മാത്രം അംഗീകരിക്കുകയും ബാക്കിയുള്ളവയെ നിഷേധിക്കുകയും ചെയ്യുന്ന വിഭാഗങ്ങളിൽ ഒന്നിനെയും പിന്തുടരാൻ ഞങ്ങൾക്കാവില്ല. ദൈവിക വേദങ്ങളിൽ

ഇല്ലാത്തതും സ്വേച്ഛാനുസാരം കെട്ടിച്ചമക്കപ്പെട്ടതുമായ വിശ്വാസങ്ങളെയും ആചാരങ്ങളെയും-ബിദ്അത്തുകളെ-തള്ളിക്കളയാൻ ഞങ്ങൾ ബാധ്യസ്ഥരാകുന്നു. പരസ്പരം കലഹിക്കുന്ന നിങ്ങളിൽ ഏതെങ്കിലും ചില വിഭാഗങ്ങളെ പിന്തുണച്ച് മറ്റുള്ളവരെ തോൽപിക്കാനല്ല ഞങ്ങൾ നിയുക്തരായിരിക്കുന്നത്; മറിച്ച് നിങ്ങളിൽ ഓരോ വിഭാഗത്തിന്റെയും തെറ്റുകൾ ചൂണ്ടിക്കാണിക്കാനും എല്ലാവരെയും നീതിയിലേക്കും ദൈവിക ധർമ്മത്തിലേക്കും നയിക്കുന്നതിനും വേണ്ടിയാണ്. ഞങ്ങൾ പ്രബോധനം ചെയ്യുന്നത് എല്ലാ പ്രവാചകന്മാരും പ്രബോധനം ചെയ്ത സത്യദീൻ ആണെന്നതുപോലെ, എല്ലാ പ്രവാചകന്മാരും വിശ്വസിക്കുകയും ആരാധിക്കുകയും ചെയ്ത ദൈവത്തെ തന്നെയാണ് ഞങ്ങളും വിശ്വസിക്കുന്നതും ആരാധിക്കുന്നതും. ഞങ്ങളുടെയും നിങ്ങളുടെയും വിധാതാവ് ഒരേ ദൈവം തന്നെയാകുന്നു. നമുക്കൊരുമിച്ച് ആ ദൈവത്തിൽ വിശ്വാസമർപ്പിക്കുകയും അവനു മാത്രം വഴിപ്പെട്ടു വാഴുകയും ചെയ്യാം.

قُلْ يَا أَهْلَ الْكِتَابِ تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِن دُونِ اللَّهِ فَإِن تَوَلَّوْا فَعُولُوا اٰشْهَدُوْا بِاَنَّ مُسْلِمِيْنَ ﴿٦٤﴾

(പ്രവാചകൻ വേദക്കാരോടാഹ്വാനം ചെയ്യുക: വേദക്കാരേ, നാം ഒരുപോലെ അംഗീകരിക്കേണ്ട പ്രമാണത്തിലേക്കു വരുവിൻ. എന്തെന്നാൽ, അല്ലാഹുവല്ലാത്ത ആർക്കും നാം ആരാധിക്കാതിരിക്കുക. ആരെയും അവന്റെ പങ്കാളികളാക്കാതിരിക്കുക. നമ്മളിൽ ചിലർ ചിലരെ അല്ലാഹുവെക്കൂടാത്തുള്ള വിധാതാക്കളായി വരിക്കാതിരിക്കുക. ഈ സന്ദേശം തള്ളിക്കളയുന്നുവെങ്കിൽ അവരോടു പറയുക: ഞങ്ങൾ മുസ്ലിംകൾ [അല്ലാഹുവിനു മാത്രം സമർപ്പിതർ] ആണെന്നതിന് നിങ്ങൾ സാക്ഷികളായിരിക്കുവിൻ -3:64).

വാദത്തിന്റെ സാധുതയെ കുറിക്കുന്ന തെളിവും രേഖയും പ്രമാണവുമൊക്കെയാണ് മൗലികമായ അർഥത്തിൽ **ഹൂ**. സംവാദത്തിലും തർക്കത്തിലും **ഹൂ** ഏറെ പ്രസക്തമാകുന്നു.

പ്രമാണങ്ങൾ നിരത്തിയുള്ള ന്യായവാദത്തിന് **ഹൂ** എന്നു പറയും. തർക്കവിതർക്കത്തിൽ **ഹൂ**-ന് ഉള്ള പ്രാധാന്യം പരിഗണിച്ച് തർക്കം ഉദ്ദേശിച്ചും **ഹൂ** ഉപയോഗിക്കുന്നു. ഈ സന്ദർഭത്തിൽ അതാണുദ്ദേശ്യം. മുകളിൽ പറഞ്ഞ സംഗതികളെല്ലാം മനസ്സിലാക്കിയിട്ടും ഇസ്ലാമിക സന്ദേശം സ്വീകരിക്കാൻ നിങ്ങൾ വിസമ്മതിക്കുകയാണെങ്കിൽ, അത് കേവലം സ്വാർഥതയും ദുഷ്ശാഢ്യവുമാകുന്നു. ആ സ്ഥിതിക്ക് നാം തമ്മിൽ ഇനിയും തർക്കിച്ചിട്ടു കാര്യമില്ല. നിങ്ങൾക്കു നിങ്ങളുടെ ജോലി, ഞങ്ങൾക്ക് ഞങ്ങളുടെ ജോലി. ഒരുനാൾ അല്ലാഹു നമ്മെയെല്ലാവരെയും അവന്റെ കോടതിയിൽ ഹാജരാക്കി വിചാരണ ചെയ്യും. അവർക്ക് തന്നെയാണ് നമുക്കെല്ലാം അന്തിമമായി എത്തിച്ചേരാനുള്ളത്. നമ്മിൽ ഏതു വിഭാഗമായിരുന്നു ശരിയെന്ന് അവർ വിധിക്കും. ഓരോ വിഭാഗത്തിനും അർഹിക്കുന്ന പ്രതിഫലം നൽകുകയും ചെയ്യും. **وَإِن تَنظُرْ لَهُمْ مُنْتَظِرُونَ** (പ്രവാചകൻ കാത്തിരിക്കുക. അവരും കാത്തിരിക്കുകയാണ് -32:30). ●

WANTED

A LEADING PRINTING AND PUBLISHING COMPANY REQUIRES

- ◆ Accountant : (M.Com with Tally) 3 years experience
- ◆ Electrician : (ITI/Diploma) 3 years experience
- ◆ Web Offset Printer : (Knowledge in Web Offset) 3 years experience
- ◆ Production Supervisor : 10 years experience in Sheet Fed

APPLY IMMEDIATELY



ORUMA
PRINTERS & PUBLISHERS Ltd.
H.O. THRISSUR - BR. VATANAPPALLY

Door No. X/536, Sreesankara Industrial Estate
Chiyaram Post., Thrissur - 680026, Kerala State

✉ hrprinters@gmail.com

95 6264 4949 | 95 6262 4747